

NATIONAL NEWS BULLETIN (ODIA)

20 December - 2025

Morning Bulletin : 7.15 a.m.

ମୁଖ୍ୟ ସମ୍ବାଦ

- ପଶୁମବଳ ଏବଂ ଆସାମ ଗସ୍ତ କରି ଆଜି ବିଭିନ୍ନ ପ୍ରକାର ଶିଳାନିର୍ମାଣ ଓ ଭିତ୍ତିପ୍ରସ୍ତର ସ୍ଥାପନ କରିବେ ପ୍ରଧାନମନ୍ତ୍ରୀ ।
- ଭାରତକୁ ବିଶ୍ୱର ପ୍ରମୁଖ ଭିତ୍ତିଭୂମି ସମ୍ପନ୍ନ ଦେଶମାନଙ୍କ ମଧ୍ୟରେ ସ୍ଥାନିତ କରିବା ପାଇଁ ରୋଡ଼ମ୍ୟାପ୍ ପ୍ରସ୍ତୁତ ହୋଇଥିବା ସ୍ୱରାଷ୍ଟ୍ରମନ୍ତ୍ରୀଙ୍କ ସୂଚନା ।
- ଦ୍ୱିପାକ୍ଷିକ ବାଣିଜ୍ୟ ଏବଂ ଆର୍ଥିକ ସହଯୋଗକୁ ବୃଦ୍ଧି କରିବା ଉଦ୍ଦେଶ୍ୟରେ ଭାରତ-ନେଦରଲ୍ୟାଣ୍ଡ ମଧ୍ୟରେ ବୁଝାମଣାପତ୍ର ସ୍ୱାକ୍ଷରିତ ।

ଏବଂ

- ଟି-ଟ୍ରେଣ୍ଡି ଆନ୍ତର୍ଜାତିକ କ୍ରିକେଟ୍ ସିରିଜର ଅନ୍ତିମ ମ୍ୟାଚ୍ରେ ଦକ୍ଷିଣ ଆଫ୍ରିକାକୁ ୩୦ ରନ୍ରେ ପରାସ୍ତ କରି ଭାରତ ସିରିଜ୍ ବିଜୟୀ ।

ପିଏମ୍-ଆସାମ ଡବ୍ଲୁବି ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପଶୁମବଳ ଗସ୍ତ କରି ନଦିଆ ଜିଲ୍ଲାର ରାଣାଘାଟରେ ପ୍ରାୟ ୩ ହଜାର ୨୦୦ କୋଟି ଟଙ୍କାର ଦୁଇଟି ଜାତୀୟ ରାଜପଥ ପ୍ରକଳ୍ପର ଶିଳାନିର୍ମାଣ ଏବଂ ଉଦଘାଟନ କରିବେ । ଶ୍ରୀ ମୋଦୀ ଏକ ସମାବେଶକୁ ମଧ୍ୟ ସମ୍ବୋଧନ କରିବେ ।

ପ୍ରଧାନମନ୍ତ୍ରୀ ପଶ୍ଚିମବଙ୍ଗର ନଦିଆ ଜିଲ୍ଲାରେ ଜାତୀୟ ରାଜପଥ-୩୪ର ୬୬ ଦଶମିକ୍ ୬ କିଲୋମିଟର ଲମ୍ବ ଚାରି-ଲେନ ବିଶିଷ୍ଟ ବରଜାଗୁଳି-କୃଷ୍ଣନଗର ସେକ୍ସନର ଉଦ୍ଦୀପନ କରିବେ । ସେ ରାଜ୍ୟର ଉତ୍ତର ୨୪ ପ୍ରଗଣା ଜିଲ୍ଲାରେ ଜାତୀୟ ରାଜପଥ-୩୪ର ୧୭ ଦଶମିକ୍ ୬ କିଲୋମିଟର ଲମ୍ବ ବରସାତ୍-ବରଜାଗୁଳି ସେକ୍ସନର ଚାରି-ଲେନ ପାଇଁ ମଧ୍ୟ ଭିଡିପ୍ରସ୍ତର ସ୍ଥାପନ କରିବେ । ଏହି ପ୍ରକଳ୍ପଗୁଡ଼ିକ କୋଲକାତା ଏବଂ ସିଲିଗୁଡି ମଧ୍ୟରେ ଏକ ଗୁରୁତ୍ୱପୂର୍ଣ୍ଣ ସଂଯୋଗକାରୀ ସଡ଼କ ଭାବରେ କାର୍ଯ୍ୟ କରିବ । ଏହାଦ୍ୱାରା ଯାତ୍ରା ସମୟ ପ୍ରାୟ ଦୁଇ ଘଣ୍ଟା ହ୍ରାସ ପାଇବ । ଏହି ପ୍ରକଳ୍ପଗୁଡ଼ିକ ସମ୍ପୂର୍ଣ୍ଣ ଅଞ୍ଚଳର ଆର୍ଥିକ ଅଭିବୃଦ୍ଧିକୁ ପ୍ରୋତ୍ସାହିତ କରିବା ସହ ସମଗ୍ର ଅଞ୍ଚଳରେ ପର୍ଯ୍ୟଟନର ଅଭିବୃଦ୍ଧିକୁ ଗତି ଦେବ ।

ପଶ୍ଚିମବଙ୍ଗ ପରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଅପରାହ୍ନରେ ଦୁଇ ଦିନିଆ ଆସାମ ଗସ୍ତ କରିବେ । ଏହି ଗସ୍ତ ସମୟରେ, ଶ୍ରୀ ମୋଦୀ ରାଜ୍ୟରେ ପ୍ରାୟ ୧୫ ହଜାର ୬୦୦ କୋଟି ଟଙ୍କାର ବିକାଶ ମୂଳକ ପ୍ରକଳ୍ପର ଉଦ୍ଦୀପନ ଏବଂ ଶିଳାନିର୍ମାଣ କରିବେ । ଆଜି ଗସ୍ତର ପ୍ରଥମ ଦିନରେ, ପ୍ରଧାନମନ୍ତ୍ରୀ ଗୌହାଟୀର ଲୋକପ୍ରିୟ ଗୋପୀନାଥ ବୋର୍ଡୋଲୋଇ ଅନ୍ତର୍ଜାତୀୟ ବିମାନବନ୍ଦରରେ ଅତ୍ୟାଧୁନିକ ବାଉଁଶ ଅର୍ଜିଡ୍ ଟର୍ମିନାଲ କୋଠାର ଉଦ୍ଦୀପନ କରିବେ । ପ୍ରାୟ ୧ ଦଶମିକ୍ ୪ ଲକ୍ଷ ବର୍ଗ ମିଟରରେ ନିର୍ମିତ ନୂତନ ଟର୍ମିନାଲଟି ବାର୍ଷିକ ୧ ଦଶମିକ୍ ୩ କୋଟି ଯାତ୍ରୀଙ୍କୁ ପରିଚାଳନା କରିବା ପାଇଁ ଡିଜାଇନ୍ କରାଯାଇଛି । ଏହି ଟର୍ମିନାଲଟି ‘ବାଉଁଶ ଅର୍ଜିଡ୍’ ଥିମ୍ ଦ୍ୱାରା ଅନୁପ୍ରାଣିତ ଆସାମର ଜୈବ ବିବିଧତା ଏବଂ ସାଂସ୍କୃତିକ ଐତିହ୍ୟକୁ ପ୍ରତିଫଳିତ କରେ ।

ଶ୍ରୀ ମୋଦୀ ବିମାନବନ୍ଦରରେ ପୂର୍ବତନ ମୁଖ୍ୟମନ୍ତ୍ରୀ ଗୋପୀନାଥ ବୋଡ଼ୋଲୋଇଙ୍କ ଏକ ୮୦ ପୃଷ୍ଠା ଉଚ୍ଚ ପ୍ରତିମୂର୍ତ୍ତି ମଧ୍ୟ ଉନ୍ମୋଚନ କରିବେ ଓ ଏକ ସାଧାରଣ ସଭାକୁ ସମ୍ବୋଧନ କରିବେ । ପ୍ରଧାନମନ୍ତ୍ରୀ ଏହା ପରେ ବିଜେପି ମୁଖ୍ୟାଳୟ ଅଭିମୁଖେ ଏକ ବିଶାଳ ରୋଡ୍ ଶୋ'ର ନେତୃତ୍ୱ ନେବେ ଓ ଦଳୀୟ କର୍ମୀଙ୍କ ସହ ଆଲୋଚନା କରିବେ । ଶ୍ରୀ ମୋଦି ଆଜି ଆସାମ ରାଜ୍ୟ ଅତିଥି ଭବନରେ ରାତ୍ରୀଯାପନ କରିବେ ।

ଆସନ୍ତାକାଲି, ପ୍ରଧାନମନ୍ତ୍ରୀ ବ୍ରହ୍ମପୁତ୍ର ନଦୀରେ ବିଦେଶରେ ଏକ କୁଡ୍ ଜାହାଜରେ ଯାତ୍ରା କରିବା ସମୟରେ ତାଙ୍କର କାର୍ଯ୍ୟକ୍ରମ ପରୀକ୍ଷା ପେ ଆଲୋଚନାରେ ବିଦ୍ୟାଳୟର ଛାତ୍ରଛାତ୍ରୀମାନଙ୍କ ସହିତ ଆଲୋଚନା କରିବେ । ଏହା ପରେ ଶ୍ରୀ ମୋଦି ଆସାମ ଆନ୍ଦୋଳନର ୮୬୦ ଜଣ ସହିଦଙ୍କ ସ୍ମୃତିରେ ନବନିର୍ମିତ ସ୍ମାହିଦ ସ୍ମାରକ କ୍ଷେତ୍ର ପରିଦର୍ଶନ କରିବେ । ପ୍ରଧାନମନ୍ତ୍ରୀ ନାମରୂପ ଯାଇ ୧୨ ହଜାର କୋଟି ଟଙ୍କାର ଆମୋନିଆ-ୟୁରିଆ ସାର ପ୍ରକଳ୍ପର ଭୂମି ପୂଜନ କରିବେ । ସେ ନୂଆଦିଲ୍ଲୀ ଫେରିବା ପୂର୍ବରୁ ନାମରୂପରେ ଏକ ସାଧାରଣ ସଭାକୁ ମଧ୍ୟ ସମ୍ବୋଧିତ କରିବେ ।

ଶାହା-କନ୍‌କେଭ୍

ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହ ଗତ ୧୧ ବର୍ଷ ମଧ୍ୟରେ ପରବର୍ତ୍ତୀ ପିଢ଼ିର ଭିତ୍ତିଭୂମି ବିକାଶରେ ଯଥେଷ୍ଟ ପ୍ରଗତି ହୋଇଛି ବୋଲି କହିଛନ୍ତି । ସେ ଗତକାଲି ନୂଆଦିଲ୍ଲୀରେ କନଫେଡେରେସନ ଅଫ୍ ରିଅଲ୍ ଇଷ୍ଟେର୍ ଡେଭଲପର୍ସ ଆସୋସିଏସନ୍ସ ଅଫ୍ ଇଣ୍ଡିଆ (କ୍ରେଡାଇ)ର ଜାତୀୟ ସମ୍ମିଳନୀ ୨୦୨୫ରେ

ଉଦବୋଧନ ଦେବା ଅବସରରେ କହିଛନ୍ତି, ଜାତୀୟ ଭିଡିଓଫି ପାଇପଲାଇନ୍, ଭାରତମାଳା, ସାଗରମାଳା ଏବଂ ପର୍ବତମାଳା ସମେତ ଅନେକ ପ୍ରମୁଖ ପଦକ୍ଷେପ ସହରାଞ୍ଚଳ ବିକାଶକୁ ସୁଦୃଢ଼ କରିଛି ଏବଂ ଭାରତକୁ ବିଶ୍ୱର ପ୍ରମୁଖ ଭିଡିଓଫି ସମ୍ପନ୍ନ ଦେଶମାନଙ୍କ ମଧ୍ୟରେ ସ୍ଥାନିତ କରିବା ପାଇଁ ରୋଡମ୍ୟାପ୍ ପ୍ରସ୍ତୁତ କରିଛି । ସେ କହିଛନ୍ତି, ଏହି ପଦକ୍ଷେପଗୁଡ଼ିକ ସକାରାତ୍ମକ ଏବଂ ବାସ୍ତବ ଫଳାଫଳ ପ୍ରଦାନ କରିଛି ।

V/O-Amit Saha-1

ଶ୍ରୀ ଶାହା କହିଛନ୍ତି, ସରକାର ଦାୟିତ୍ୱପୂର୍ଣ୍ଣ ଭାବେ ରିଅଲ୍ ଇଷ୍ଟେଟ୍ ବିକାଶ ଉପରେ ଦୃଢ଼ ଗୁରୁତ୍ୱ ଦେଇ ସହରାଞ୍ଚଳ ବିକାଶ ପାଇଁ ଏକ ମହତ୍ୱାକାଂକ୍ଷୀ ଏବଂ ଭବିଷ୍ୟତମୁଖୀ ଆଭିଯୁଷ୍ୟ ଗ୍ରହଣ କରୁଛନ୍ତି । ସେ ଡେଭଲପର ଏବଂ ଶିଳ୍ପ ସଂସ୍ଥାଗୁଡ଼ିକୁ ସ୍ଥାୟୀ ଏବଂ ଦାୟିତ୍ୱପୂର୍ଣ୍ଣ ଅଭିବୃଦ୍ଧିର ଏକ ସମାନ ଦୃଷ୍ଟିକୋଣ ପାଇଁ ଏକାଠି କାମ କରିବାକୁ ଆହ୍ୱାନ ଦେଇଛନ୍ତି । ସ୍ୱରାଷ୍ଟ୍ର ମନ୍ତ୍ରୀ କହିଛନ୍ତି, ଦେଶର ସହରାଞ୍ଚଳ ଜନସଂଖ୍ୟା ୨୦୪୭ ସୁଦ୍ଧା ପ୍ରାୟ ୫୦ ପ୍ରତିଶତରେ ପହଞ୍ଚିବ ବୋଲି ଆକଳନ କରାଯାଇଛି, ତେଣୁ ବାସଗୃହ ଯୋଗାଇବାର ଦାୟିତ୍ୱ ମୁଖ୍ୟତଃ ଡେଭଲପରମାନଙ୍କ ଉପରେ ନିର୍ଭର କରେ । ଶ୍ରୀ ଶାହା କହିଛନ୍ତି, RERA ଭାରତରେ ଗୃହକ୍ରେତାଙ୍କ ସ୍ୱାର୍ଥର ସୁରକ୍ଷା, ନିରପେକ୍ଷ କାରବାର ସୁନିଶ୍ଚିତ କରିବା ଏବଂ ଗୁଣାତ୍ମକ ନିର୍ମାଣ ଗ୍ୟାରେଣ୍ଟି ଦେବା ଦିଗରେ ପ୍ରଶଂସନୀୟ କାର୍ଯ୍ୟ କରିଛି ଏବଂ ଏହାକୁ ୩୫ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳ ଗ୍ରହଣ କରିଛି ।

ଏହି ଅବସରରେ କେନ୍ଦ୍ର ପରିବେଶ, ଜଙ୍ଗଲ ଏବଂ ଜଳବାୟୁ ପରିବର୍ତ୍ତନ ମନ୍ତ୍ରୀ ଭୂପେନ୍ଦ୍ର ଯାଦବ ଏକ ରାଷ୍ଟ୍ର ନିର୍ମାଣର ଶକ୍ତି ଭାବରେ ରିଅଲ୍ ଇଷ୍ଟେଟ୍ କ୍ଷେତ୍ରର ଗୁରୁତ୍ୱପୂର୍ଣ୍ଣ ଭୂମିକା ଉପରେ ଆଲୋଚନା କରିଥିଲେ ।

ଇଣ୍ଡିଆ-ନେଦରଲ୍ୟାଣ୍ଡ ଏମ୍ବେସି

ଭାରତ ଏବଂ ନେଦରଲ୍ୟାଣ୍ଡ ମଧ୍ୟରେ ଏକ ବୁଝାମଣାପତ୍ର ସ୍ୱାକ୍ଷରିତ ହୋଇଛି । ଏହି ବୁଝାମଣାପତ୍ର ଅନୁଯାୟୀ ଉଭୟ ଦେଶ ମିଳିତ ବାଣିଜ୍ୟ ଏବଂ ନିବେଶ କମିଟି ପ୍ରତିଷ୍ଠା କରିବା ନେଇ ଘୋଷଣା କରିଛନ୍ତି । ଏହି କମିଟି ଦୁଇ ଦେଶ ମଧ୍ୟରେ ଦ୍ୱିପାକ୍ଷିକ ବାଣିଜ୍ୟ, ନିବେଶ ଏବଂ ଆର୍ଥିକ ସହଯୋଗକୁ ଆହୁରି ମଜବୁତ କରିବାରେ ଏକ ଗୁରୁତ୍ୱପୂର୍ଣ୍ଣ ମାଇଲ୍‌ଷ୍ଟେକ୍ ସାବ୍ୟସ୍ତ ହେବ ।

ଡଚ୍ ବୈଦେଶିକ ମନ୍ତ୍ରୀ ଡେଭିଡ୍ ଭାନ୍ ଡ୍ରେଲଙ୍କ ଭାରତ ଗସ୍ତ ଅବସରରେ ବାଣିଜ୍ୟ ଏବଂ ଶିଳ୍ପ ମନ୍ତ୍ରଣାଳୟ ଏବଂ ନେଦରଲ୍ୟାଣ୍ଡର ବୈଦେଶିକ ବ୍ୟାପାର ମନ୍ତ୍ରଣାଳୟ ମଧ୍ୟରେ ସ୍ୱାକ୍ଷରିତ ଏହି ବୁଝାମଣାପତ୍ର ସମ୍ପର୍କରେ ଗତକାଲି ଆନୁଷ୍ଠାନିକ ଭାବରେ ଘୋଷଣା କରାଯାଇଥିଲା ।

ବାଣିଜ୍ୟ ଏବଂ ଶିଳ୍ପ ମନ୍ତ୍ରଣାଳୟ ପକ୍ଷରୁ ମିଳିଥିବା ସୂଚନା ଅନୁଯାୟୀ ଗଠିତ ହେବାକୁ ଥିବା ମିଳିତ କମିଟି ଦ୍ୱିପାକ୍ଷିକ ବାଣିଜ୍ୟ ସମ୍ପର୍କ ସମୀକ୍ଷା କରିବା, ଦ୍ୱିପାକ୍ଷିକ ନିବେଶକୁ ପ୍ରୋତ୍ସାହିତ କରିବା, ବାଣିଜ୍ୟ ଏବଂ ନିବେଶ ପ୍ରତିବନ୍ଧକଗୁଡ଼ିକୁ ଦୂର କରିବା ଏବଂ ପାରସ୍ପରିକ ସ୍ୱାର୍ଥ କ୍ଷେତ୍ରରେ ସହଯୋଗ ଅନୁସନ୍ଧାନ କରିବା ପାଇଁ ଏକ ଗ୍ରହଣୀୟ ପଦ୍ଧତି ଭାବରେ କାର୍ଯ୍ୟ କରିବ ।

ଭିପି-ତେଲଙ୍ଗାନା-ଏମ୍ପି

ଉପରାଷ୍ଟ୍ରପତି ସିପି ରାଧାକୃଷ୍ଣନ୍ ଆଜିଠାରୁ ତେଲେଙ୍ଗାନା ଏବଂ ମଧ୍ୟପ୍ରଦେଶକୁ ଦୁଇ ଦିନିଆ ଗସ୍ତରେ ଯିବେ । ଆଜି ତାଙ୍କ ଗସ୍ତର ପ୍ରଥମ ଦିନରେ, ଉପରାଷ୍ଟ୍ରପତି ହାଇଦ୍ରାବାଦର ରାମୋଜୀ ଫିଲ୍ମ ସିଟିରେ ଲୋକସେବା ଆନ୍ଦୋଳନ ଅଧ୍ୟକ୍ଷଙ୍କ ଜାତୀୟ ସମ୍ମିଳନୀର ଉଦ୍‌ଘାଟନି ଉତ୍ସବରେ ମୁଖ୍ୟ ଅତିଥି ଭାବରେ ଯୋଗଦେବେ । ଆସନ୍ତାକାଲି, ଶ୍ରୀ ରାଧାକୃଷ୍ଣନ୍ ନନ୍ଦୀଗାମର କାହ୍ନା ଶାନ୍ତି ବନମ୍ବର ହାର୍ଟପୁଲନେସ୍ ଗ୍ଲୋବାଲ୍ ମୁଖ୍ୟାଳୟରେ ବିଶ୍ୱ ଧ୍ୟାନ ଦିବସ ସମାରୋହରେ ମୁଖ୍ୟ ଅତିଥି ଭାବରେ ଯୋଗଦେବେ । ପରେ, ଅଟଳ ପୀଠସ୍ତେସନ୍ ଦ୍ୱାରା ଆୟୋଜିତ ଅଟଳ ବିହାରୀ ବାଜପେୟୀଙ୍କ ଜନ୍ମ ଶତବାର୍ଷିକୀ ସମାରୋହରେ ଯୋଗଦେବା ପାଇଁ ଉପରାଷ୍ଟ୍ରପତି ମଧ୍ୟପ୍ରଦେଶର ଇନ୍ଦୋର ଗସ୍ତ କରିବେ ।

ଆରବିଆଇ

ଭାରତୀୟ ରିଜର୍ଭ ବ୍ୟାଙ୍କ କୋଟାକ ମହିନ୍ଦ୍ରା ବ୍ୟାଙ୍କ ଲିମିଟେଡ ଉପରେ ସଞ୍ଚୟ ଆକାଉଣ୍ଟ, ବ୍ୟବସାୟ ପ୍ରତିନିଧି ଏବଂ କ୍ରେଡିଟ୍ ସୁଚନା କମ୍ପାନୀ ନିୟମ, ୨୦୦୬ ସମ୍ବନ୍ଧୀୟ ବ୍ୟବସ୍ଥାର ଉଲ୍ଲଙ୍ଘନ ପାଇଁ ଏକକ୍ଷତି ଲକ୍ଷ ପଞ୍ଚାନବେ ହଜାର ଟଙ୍କାର ଆର୍ଥିକ ଜରିମାନା ଲାଗୁ କରିଛି ।

ଏକ ବିଜ୍ଞପ୍ତି ଅନୁଯାୟୀ, ଆରବିଆଇ ଦ୍ୱାରା କରାଯାଇଥିବା ଏକ ସାମ୍ବିଧାନିକ ଯାଞ୍ଚ ପରେ କୋଟାକ ମହିନ୍ଦ୍ରା ବ୍ୟାଙ୍କ ସମାନ ଗ୍ରାହକଙ୍କ ପାଇଁ

ଏକାଧିକ ସଞ୍ଚୟ ବ୍ୟାଙ୍କ ଜମା ଆକାରକୁ ଖୋଲିଥିଲା । ବ୍ୟାଙ୍କ ମଧ୍ୟକିଛି ରଣଗ୍ରହୀତାଙ୍କ ସମ୍ପର୍କରେ ତୁଟିପୁଣ୍ୟ ତଥ୍ୟ ଦେଇଥିବା ପ୍ରମାଣିତ ହୋଇଥିଲା । ଆରବିଆଇ ସ୍ୱଷ୍ଟ କରିଛି ଯେ ଏହି କାର୍ଯ୍ୟାନୁଷ୍ଠାନ ନିୟାମକ ଅନୁପାଳନରେ ତୁଟି ଉପରେ ଆଧାରିତ ଏବଂ ବ୍ୟାଙ୍କ ଦ୍ୱାରା ଗ୍ରାହକମାନଙ୍କ ସହିତ କରାଯାଇଥିବା କୌଣସି କାରବାର କିମ୍ବା ବୁଦ୍ଧିନୀମାର ବୈଧତା ଉପରେ ପ୍ରତିବନ୍ଧକ ଜାରି କରିବା ଉଦ୍ଦିଷ୍ଟ ନୁହେଁ ।

ନାଗପୁର-ଆକ୍ରାନ୍ତିତେଣୁ

ମହାରାଷ୍ଟ୍ରରେ ନାଗପୁର ସହର ଉପକଣ୍ଠରେ ଗତକାଲି ଏକ ଶିକ୍ଷା ଯୁନିଟର ପାଣି ଟାଙ୍କି ଭୁଗୁଡ଼ି ପଡ଼ିବା ଫଳରେ ଛଅ ଜଣଙ୍କର ମୃତ୍ୟୁ ଘଟିଛି ଏବଂ ଅନ୍ୟ ନଅ ଜଣ ଆହତ ହୋଇଛନ୍ତି ।

ଜଣେ ପୋଲିସ ଅଧିକାରୀ କହିଛନ୍ତି, ବୁଟିବୋରି ଅଞ୍ଚଳରେ ଅବସ୍ଥିତ ଏକ ସୌର ପ୍ୟାନେଲ ଉତ୍ପାଦନ କାରଖାନା, ଆଭାତା ଇଲେକ୍ଟ୍ରୋ ପ୍ରାଇଭେଟ୍ ଲିମିଟେଡରେ ଏହି ଦୁର୍ଘଟଣା ଘଟିଛି ।

ଭଗ୍ନାବଶେଷ ତଳେ ଫସି ରହିଥିବା ତିନି ଜଣ ଶ୍ରମିକଙ୍କ ଘଟଣାସ୍ଥଳରେ ମୃତ୍ୟୁ ଘଟିଥିବା ବେଳେ ଅନ୍ୟ ତିନି ଜଣ ଆହତଙ୍କ ହସ୍ପିଟାଲ୍ରେ ମୃତ୍ୟୁ ହୋଇଥିଲା ।

ଘଟଣାରେ ଦୁଃଖ ପ୍ରକାଶ କରି ମୁଖ୍ୟମନ୍ତ୍ରୀ ଦେବେନ୍ଦ୍ର ଫଡନାଭିସ୍ ମୃତକଙ୍କ ପରିବାରକୁ ପାଞ୍ଚ ଲକ୍ଷ ଟଙ୍କା ଲେଖାଏଁ ଅନୁକମ୍ପା ରାଶି ଘୋଷଣା

କରିଛନ୍ତି । କମ୍ପାନୀ ମଧ୍ୟ ପ୍ରାଣ ହରାଇଥିବା ଲୋକଙ୍କ ପରିବାରକୁ ୩୦ ଲକ୍ଷ ଟଙ୍କା ଦେବାକୁ ଘୋଷଣା କରିଥିବା ଜଣାପଡ଼ିଛି ।

ଟି ୨୦-କ୍ରିକେଟ୍

ପୁରୁଷ କ୍ରିକେଟ୍ରେ, ଭାରତ ଗତକାଲି ରାତିରେ ଅହମ୍ମଦାବାଦରେ ପଞ୍ଚମ ତଥା ଅନ୍ତିମ ଟି-୨୦ ଅନ୍ତର୍ଜାତୀୟ ମ୍ୟାଚ୍ରେ ଦକ୍ଷିଣ ଆଫ୍ରିକାକୁ ୩୦ ରନ୍ରେ ପରାସ୍ତ କରି ସିରିଜ୍ ୩-୧ରେ ବିଜୟୀ ହୋଇଛି । ପ୍ରଥମେ ବ୍ୟାଟିଂ କରି ଭାରତ ୨୦ ଓଭରରେ ପାଞ୍ଚଟି ଡ୍ରିକେଟ୍ ହରାଇ ୨୩୧ ରନ୍ କରିଥିଲା । ତିଳକ ବର୍ମା ୬୩ ରନ୍ ଏବଂ ହାର୍ଦ୍ଦିକ ପାଣ୍ଡ୍ୟା ୬୩ ରନ୍ କରିଥିଲେ । ହାର୍ଦ୍ଦିକ ମାତ୍ର ୧୬ ବଲ୍ରେ ଏକ ଅର୍ଦ୍ଧଶତକ ଷ୍ଟୋର କରି ଦ୍ଵିତୀୟ ଦ୍ରୁତତମ ଭାରତୀୟ ଖେଳାଳି ହୋଇଛନ୍ତି ।

୨୩୨ ରନ୍ର ଲକ୍ଷ୍ୟ ପିଛା କରି, ଦକ୍ଷିଣ ଆଫ୍ରିକା ୨୦ ଓଭରରେ ଆଠ ଡ୍ରିକେଟ୍ ହରାଇ ୨୦୧ ରନ୍ ଷ୍ଟୋର କରିବାକୁ ସକ୍ଷମ ହୋଇଥିଲା । ଦଳ ପକ୍ଷରୁ କ୍ଲିଣ୍ଟନ୍ ଡି କକ୍ ୬୫ ରନ୍ ଷ୍ଟୋର୍ କରିଥିଲେ । ଭାରତ ପକ୍ଷରୁ ବରୁଣ ଚକ୍ରବର୍ତ୍ତୀ ୪ ଡ୍ରିକେଟ୍ ନେଇଥିଲେ । ହାର୍ଦ୍ଦିକଙ୍କୁ ମ୍ୟାନ୍ ଅଫ୍ ଦି ମ୍ୟାଚ୍ ଓ ବରୁଣଙ୍କୁ ପ୍ଲେୟାର୍ ଅଫ୍ ଦି ସିରିଜ୍ ଘୋଷଣା କରାଯାଇଥିଲା ।

କ୍ରିକେଟ୍ ଅଣ୍ଡର ନାଉଟିନ୍

୧୯ ବର୍ଷରୁ କମ୍ ଏସିଆ କମ୍ କ୍ରିକେଟରେ, ଭାରତ ଗତକାଲି ସନ୍ଧ୍ୟାରେ ଦୁବାଇରେ ସେମିଫାଇନାଲରେ ଶ୍ରୀଲଙ୍କାକୁ ୮ ଡ୍ରିକେଟରେ ପରାସ୍ତ କରିଛି ।

ପ୍ରବଳ ବର୍ଷା ଯୋଗୁଁ ଖେଳ ଆରମ୍ଭ ହେବାରେ ବିଳମ୍ବ ହେବାରୁ ବର୍ଷା ପ୍ରଭାବିତ ମ୍ୟାଚ୍ରେ ଶ୍ରୀଲଙ୍କାକୁ ୮ ଡ୍ରିକେଟରେ ୧୩୮ ରନ କରିଥିଲା । ଜବାବରେ, ଭାରତ ୧୮ ଓଭରରେ ମାତ୍ର ଦୁଇଟି ଡ୍ରିକେଟ ହରାଇ ୧୩୯ ରନର ଲକ୍ଷ୍ୟ ହାସଲ କରିଥିଲା ।

ଅନ୍ୟ ଏକ ସେମିଫାଇନାଲରେ, ପାକିସ୍ତାନ ୮ ଡ୍ରିକେଟରେ ବିଜୟୀ ହୋଇ ଡିଫେଣ୍ଡିଂ ଚାମ୍ପିଅନ ବାଂଲାଦେଶକୁ ପରାସ୍ତ କରିଛି । ଆସନ୍ତାକାଲି ଭାରତ ଏବଂ ପାକିସ୍ତାନ ମଧ୍ୟରେ ଦୁବାଇରେ ଫାଇନାଲ୍ ମ୍ୟାଚ୍ ଅନୁଷ୍ଠିତ ହେବ ।